

حضرت عبدالرحمن بن عوف رضی اللہ عنہ

”حضرت عبدالرحمن بن عوف رضی اللہ تعالیٰ عنہ“

حضرت عبدالرحمن بن عوف رضی اللہ عنہ ان عظیم الشان بزرگوں میں سے ایک ہیں جو قبولِ اسلام سے قبل بھی عرب کے معزز افراد میں شامل تھے اور رسول اکرم ﷺ کی غلامی میں آ کر تو یہ عزت اور بھی بڑھ گئی۔ آپ نے بہت فراخی کے دن دیکھے۔ پھر سچائی کو قبول کرنے کی پاداش میں سختیاں بھی دیکھنی پڑیں لیکن اس عُسر کے بعد اللہ تعالیٰ نے جلد ہی دوبارہ آپ کو آسانش اور فراخی کی زندگی عطا کر دی۔ لیکن مال کی یا زیادتی کسی بھی چیز نے آپ کے ایمان، اخلاص اور محبت الہی میں فرق نہ آنے دیا اور آپ سچے اور مخلص جانثروں کی جماعت میں ہمیشہ سرفہرست رہے۔

حضرت عبد الرحمن بن عوفؓ

اسلام سے قبل آپ کا نام عبد عمر یا عبد الکعبہ تھا آپ کے والد کا نام عوف بن عبد بن حارث تھا اور والدہ کا نام شفا تھا۔ ۰۱ء عام الفیل میں مکہ میں پیدا ہوئے اسلام لانے کے بعد آنحضرتؐ نے آپؓ کا نام عبد الرحمن رکھا۔

حضرت عبد الرحمن بن عوفؓ تیس سال کی عمر میں ایمان لائے آپ قریش کے قبیلہ بن زہرہ سے تھے اسی قبیلے بن زہرہ سے آنحضرتؐ کی والدہ ماجدہ حضرت سیدہ آمنہ بنت وہب تعلق رکھتی تھیں۔ آپ ان پانچ خوش نصیبوں میں سے تھے جو حضرت ابو بکرؓ کی تبلیغ سے بالکل شروع شروع میں ایمان لائے تھے۔ آپ کا شمار عشرہ مبشرہ میں ہوتا ہے۔ ایک سفر میں آنحضرتؐ نے آپ کے پیچھے نماز بھی پڑھی تھی ایک بار آپ کو مدینہ میں امیر بھی بنایا تھا۔

حضرت عبد الرحمن بن عوفؓ کی طبیعت بہت سمجھی ہوئی تھی اور آپ نہایت ذہین اور سمجھدار آدمی تھے آپ کا رنگ سرخ و سفید تھا خوبصورت اور شگفتہ چہرہ اور نازک خدوخال تھے۔ آنکھیں بڑی تھیں ناک ستواں اور بلند تھیں۔

آپ آنحضرتؐ کے نہایت مقرب صحابی اور مشیر تھے آپ نے بھرپور

پیش لفظ

حضرت عبد الرحمن بن عوف رضی اللہ تعالیٰ عنہ اسلام کے بطل جلیل تھے۔

آنحضرتؐ کے قریبی صحابہ میں شامل تھے۔ نبی کریمؐ سے محبت آپ کا شیوه تھا۔ آپؓ کے وصال کے بعد آپ خلافتِ اسلامیہ حلقہ سے چمٹے رہے۔ آپ کو تاریخِ اسلام میں ایک عظیم الشان جرنیل کی حیثیت سے بھی جانا جاتا ہے۔ آپ کئی معروکوں کے فاتح تھے۔ اللہ تعالیٰ نے آپ کو ایک دینی نظر عطا فرمائی تھی۔ دین و دنیا دونوں لحاظ سے ترقیات آپ کے مقدار میں لکھی جا سکتی تھیں۔ بلاشبہ عشرہ مبشرہ میں شامل تمام صحابہ رسولؐ اپنی مثال آپ تھے۔

دے سکتا۔) چنانچہ آپ مصائب پر صبر کرتے رہے آپ بہت کامیاب تاجر اور متمول تھے۔ راہ خدا میں خرچ کرنے والے اور غلاموں کو آزاد کرنے والے تھے ایک مرتبہ ایک دن میں ۲۱ غلام خرید کر آپ نے آزاد کئے۔ خلافت ثالثہ میں آپ نے ۳۲ھ میں ۰۷ سال کی عمر میں انتقال فرمایا اور جنتِ ابیقیع میں دفن کئے گئے۔

قبولیتِ اسلام

حضرت ابو بکر صدیقؓ کی تبلیغ سے جو پانچ اہم شخصیاتِ اسلام میں داخل ہوئی ان میں سرفہrst حضرت عثمان بن عفان ہیں جو خلیفہ ثالث منتخب ہوئے۔ آپؓ کے بعد جس شخصیت کا نام آتا ہے وہ حضرت عبد الرحمن بن عوف ہیں۔ آپؓ کی اسلام لانے کے وقت عمر تقریباً تیس سال تھی آپؓ کے علاوہ حضرت سعد بن ابی واقاص، حضرت زبیر بن العوام اور حضرت طلحہ بن عبید اللہ کی مبارک شخصیات ہیں۔ ان سب کو آنحضرتؐ نے حضرت علیؓ اور حضرت ابو بکرؓ اور حضرت عمرؓ اور حضرت سعید بن زیدؓ اور حضرت ابو عبیدہ بن الجراح کے ساتھ بطور خاص جنت کی بشارت دی۔ جس زمانے میں حضرت عثمانؓ، حضرت عبد الرحمن بن عوف، حضرت سعدؓ اور حضرت زبیرؓ اور حضرت طلحہؓ مسلمان ہوئے اس وقت فوری طور پر تو معاندین مکہ کا کوئی رد عمل نہیں ہوا لیکن جب اعلانیہ تبلیغ کا آغاز ہوا تو قریشؐ مکہ نے یہ فیصلہ کیا کہ ان لوگوں پر سختیاں کر کے انہیں واپس اپنے آباؤ اجداد کے دین میں داخل کریں۔ اگرچہ قریشؐ کے مظالم کا شکار زیادہ تر غریب طبقہ تھا جس میں زیادہ تر وہ لوگ تھے جو

زندگی گزاری اور اللہ تعالیٰ کی راہ میں خدمات کی توفیق پائی۔

آپ نے پہلے جہشہ اور پھر مدینہ ہجرت فرمائی آپ بدر، احد، خندق، بیعت رضوان اور تمام غزوہات النبیؐ میں آنحضرت ﷺ کے ساتھ شریک جہاد رہے۔ جنگِ احد میں آپ کو ۲۱ زخم آئے۔ آپ کے سامنے کے دو دانت شہید ہو گئے۔ صلح حدیبیہ کے معاهدے پر بطور گواہ جن صحابہ سے آنحضرتؐ نے دستخط کروائے ان میں آپ بھی شامل تھے۔ آپ خدا کی راہ میں دل کھوں کر مال خرچ کرنے والے تھے۔ ۵ھ میں آپ کو امیر الشکر بننا کر دومۃ الجنۃ کے محاڈ پر بھیجا گیا۔

مکہ میں ایک موقع پر حضرت عبد الرحمن بن عوفؓ کچھ اور صحابہ کے ساتھ آنحضرت ﷺ کی خدمت میں حاضر ہوئے اور عرض کیا

”یا رسول اللہ! ہم مشرک تھے تو ہم معزر تھے اور کوئی ہماری طرف آنکھ تک نہیں اٹھا سکتا تھا لیکن جب سے مسلمان ہوئے ہیں کمزور اور ناتواں ہو گئے ہیں اور ہم کو ذلیل ہو کر کفار کے مظالم سنبھل پڑتے ہیں۔ پس یا رسول اللہ! آپؓ ہم کو اجازت دیں کہ ہم ان کفار کا مقابلہ کریں۔“ (سیرت خاتم النبینؐ صفحہ 145)

آنحضرت ﷺ نے یہ سن کر فرمایا: اَنِّي أُمْرُتُ بِالْعُفْوِ فَلَا تُقَاتِلُوا ترجمہ: مجھے عفو کا حکم دیا گیا ہے۔ پس جنگ نہ کرو۔

(نسائی، بحوالہ تبلیغیں الصحاح جلد نمبر ۱ صفحہ 152)

(مجھے اللہ تعالیٰ کی طرف سے عفو کا حکم ہے پس میں تم کوڑنے کی اجازت نہیں

عربوں کے غلام کہلاتے تھے لیکن قریش کے معززین بھی اسلام لانے کے بعد حقارت کی نگاہ سے دیکھے جانے لگے اور بظاہر ان کی عزتیں ختم کر دی گئیں چنانچہ حضرت عبدالرحمن عوف بھی اپنے اوپر کئے جانے والے مظالم پر باقی صحابہ کی طرح صبر کرتے چلے گئے۔ آپ نے اور باقی ابتدائی صحابہ نے صبر و رضا کا ایسا نمونہ دکھایا کہ کہاں ارض پر اس سے زیادہ صبر و استقامت والا اور کوئی گروہ نہیں گزراتی کے آنحضرت ﷺ نے جب شہزادی بھرتوں کی اجازت دے دی۔

ہجرت جب شہزادی

مکہ میں جو مظالم ہو رہے تھے ان سے عارضی طور پر بچنے کے لئے آنحضرت ﷺ نے بعض مسلمانوں کو ہجرت جب شہزادی کی اجازت دے دی۔ جب شہزادی کا ملک (ایتھوپیا یا ایسے سینیا) برابر اعظم افریقہ کے شمال مشرق میں واقع ہے وہاں ایک عادل حاکم اسمحہ حکومت کرتا تھا جسے نجاشی کہتے تھے اور وہاں مکمل طور پر مذہبی آزادی تھی۔ چنانچہ آنحضرت ﷺ نے اس ملک کی طرف ہجرت کرنے کی اجازت اس طرح دی فرمایا
 لَوْ خَرَجْتُمْ إِلَى أَرْضِ حَبْشَةِ فَإِنَّ بِهَا مَلَكًا لَا يُظْلَمُ عِنْدَهُ أَحَدٌ وَهِيَ أَرْضٌ صِدْقٌ حَتَّى يَجْعَلُ اللَّهُ لَكُمْ فَرَحًا مِنَّا أَنْتُمْ فِيهِ أَكْرَمٌ لَوْكَ سرز میں جب شہزادی کو چلے جاؤ (تو بہتر ہے) کہ وہاں کے بادشاہ کے ہاں کسی ظلم نہیں کیا جاتا اور وہ سچائی والی سرز میں ہے یہاں تک کہ اللہ تعالیٰ تمہارے لئے آفتوں سے جن میں تم بتلا ہو کوئی آسائش پیدا کر دے۔
 (ابن ہشام ص ۲۵۵)

حضرت عبدالرحمن بن عوف سمیت مہاجرین کا قافلہ بارہ مردوں اور چار عورتوں پر مشتمل تھا یہ سب خفیہ طور پر شعبیہ کی طرف روانہ ہوئے یہ واقعہ رجب ۱۵ نبوی (۶۱۵ء) کا ہے یہ لوگ پہلے جدہ کے قریب شعبیہ تک پہنچے جو اس زمانے میں عرب کا ایک بندرگاہ تھا۔ ان میں بعض سوار اور بعض پیدل تھے خدا نے اس وقت مسلمانوں کو توفیق عطا فرمائی اور وہ تاجروں کی دو کشتیاں لے آئے اور ان سب کو سوار کر کے بحر احمر کے پار جب شہ کی طرف روانہ کر دیا۔ ادھر قریش مکہ کو علم ہوا تو انہوں نے پیچھا کیا اور ساحل سمندر تک پہنچ لیکن کشتیاں (چھوٹے بادبانی جہاز) روانہ ہو چکی تھیں اس لئے وہ خائب و خاسروں اپس لوٹ آئے۔

تاریخ اسلام میں ہجرت جب شہ کی بڑی اہمیت ہے یہ ہجرت تمام مہاجرین (بشمل حضرت عبدالرحمن بن عوف) کے لئے اپنے عقیدہ پر قائم رہنے میں نہایت درجہ اخلاص اور اس راہ میں مشکلات و نقصانات برداشت کرنے کے عزم پر ایک واضح اور روشن دلیل ہے۔

اسی طرح جب شہ کی طرف دوسری ہجرت ہوئی جو چند ماہ بعد کا واقعہ ہے اور اس میں ۳۷ مرد اور ۱۸ عورتیں شامل تھیں۔

جب آنحضرت ﷺ نے مدینہ ہجرت کا ارادہ فرمایا تو ان میں سے ۳۲ مرد اور ۸ عورتیں مدینہ ہجرت کی غرض سے مکہ میں واپس آگئے دو مرد مکہ میں فوت ہو گئے اور سات افراد مکہ میں روک لئے گئے۔ جب شہ سے واپس مکہ آ کر اور مکہ سے مدینہ

ہجرت کرنے والوں میں حضرت عبدالرحمن[ؑ] بن عوف بھی شامل تھے۔ جب شہ میں عمر و بن العاص کی سرکردگی میں قریش مکہ کا ایک وفد بھی نجاشی کے دربار میں گیا تھا کہ مسلمانوں کو مظالم کا تختہ مشق بنانے کے لئے واپس مکہ لا یا جا سکے لیکن وفد ناکام واپس لوٹا۔ عمر و بن العاص (جو بعد میں مسلمان ہوئے اور فاتح مصر ہونے کا اعزاز پایا) اور عبد اللہ بن ربیعہ جو نوجوان قریش سردار نما نندے بن کر نجاشی کے دربار میں گئے اور تھائف بھی لے گئے اور بادشاہ کو کہا کہ ہمارے چند بے وقوف لوگوں نے اپنا آبائی دین ترک کر کے ایک نیا دین (اسلام) اختیار کر لیا ہے اور وہ نجاشی کے دین کے بھی مخالف ہیں اور ان لوگوں نے ملک میں فساد ڈال دیا ہے اور بعض بھاگ کر جب شہ آگئے ہیں آپ انہیں واپس بھیج دیں۔

نجاشی نے کہا یہ میری پناہ میں ہیں۔ میں جب تک خود ان کا بیان نہ سن لوں کچھ نہیں کہہ سکتا چنانچہ نجاشی نے مسلمان وفد کو دربار میں بلوایا آنحضرت ﷺ کے چچا زاد بھائی حضرت جعفر بن ابی طالب نے (جو دوسرے قافلے کے ساتھ جب شہ ہجرت کر کے آئے تھے) مسلمانوں کی نمائندگی میں کہا ”اے بادشاہ! ہم جاہل لوگ تھے، بت پرستی کرتے تھے، مردار کھاتے تھے، بدکاریوں میں بنتلاتھے، قطع رحمی کرتے تھے، ہمسایوں سے بد معاملگی کرتے تھے اور ہم میں سے مضبوط کمزور کا حق دبالتا تھا۔ اس حالت میں اللہ نے ہم میں اپنا ایک رسول بھیجا جس کی نجابت اور صدق اور امانت کو ہم سب جانتے تھے اس نے ہم کو توحید سکھائی اور بت پرستی سے روکا اور

راست گفتاری اور امانت اور صدھر جی کا حکم دیا اور ہمسایوں کے ساتھ اچھا سلوک کرنے کی تعلیم دی اور بدکاری اور جھوٹ اور قبیلوں کا مال کھانے سے منع کیا اور خون ریزی سے روکا۔ اور ہم کو عبادت اللہ کا حکم دیا ہم اس پر ایمان لائے اور اس کی اتباع کی لیکن اس وجہ سے ہماری قوم ہم سے ناراض ہو گئی اور اس نے ہم کو دکھوں اور مصیبتوں میں ڈالا اور ہم کو طرح طرح کے عذاب دیتے اور ہم کو اس دین سے جبراً روکنا چاہا تھی کہ ہم تگ آ کر اپنے وطن سے نکل آئے اور آپ کے ملک میں آ کر پناہ لی پس اے بادشاہ ہم امید کرتے ہیں کہ آپ کے ماتحت ہم پر ظلم نہ ہو گا۔“
(بحوالہ سیرت خاتم النبیین ص ۱۵۳، ۱۵۴)

نجاشی اس تقریر سے بہت متاثر ہوا اور حضرت جعفر[ؑ] سے کہا کہ جو کلام تمہارے نبی پر اتراء ہے وہ سناؤ اس پر حضرت جعفر[ؑ] نے سورۃ مریم کی ابتدائی آیات بڑی خوشحالی سے پڑھیں یہ پڑھوکت کلام سن کر نجاشی کی آنکھوں میں آنسو آگئے اور اس نے کہا ”خدا کی قسم یہ کلام اور ہمارے مسیح کا کلام ایک ہی منع نور کی کرنیں معلوم ہوتی ہیں۔“ یہ کہہ کر نجاشی قریش کے وفد کی طرف متوجہ ہوا اور کہا ”تم واپس چلے جاؤ۔ میں ان لوگوں کو تمہارے ساتھ نہیں بھیجنوں گا“ اور ان کے تھائف بھی واپس کر دیئے۔

دوسرے دن عمر و بن العاص نے ایک اور تدبیر سوچی اور نجاشی تک رسائی حاصل کر کے اسے کہا ”حضور آپ کو یہ بھی معلوم ہے کہ یہ لوگ حضرت مسیح[ؑ] کے متعلق

کیا کہتے ہیں جس کے آپ ماننے والے ہیں؟، نجاشی نے مسلمانوں کو پھر بلوایا اور پوچھا کہ مسیحؐ کے بارہ میں تمہارا کیا عقیدہ ہے؟ حضرت جعفرؑ نے قرآن کریم میں بیان فرمودہ عقیدہ بیان کیا کہ ہمارے اعتقاد کی رو سے مسیح اللہ کا ایک بندہ ہے خدا نہیں ہے مگر وہ اس کا ایک بہت مقرب رسول ہے اور اس کے اس کلام سے عالم ہستی میں آیا ہے جو اس نے مریم پر ڈالا۔ نجاشی نے فرش پر سے ایک تنکا اٹھایا اور کہا ”واللہ جو تم نے بیان کیا میں اس سے مسیح کو اس تنکے کے برابر بھی بڑا نہیں سمجھتا“، گو پادری جود ربار میں تھے سخت برہم ہوئے مگر نجاشی نے ان کی کچھ پرواہ نہ کی اور قریش کا وفد بے نیل مرام والپس آگیا۔

(بحوالہ سیرت خاتم النبیین از حضرت مرتضیٰ بشیر احمد صاحب ایم اے)

ہجرت مدینہ اور غزوہات النبیؐ میں شرکت

چند سال جب شہ میں رہ کر اور وطن سے دوری کی قربانی دے کر حضرت عبد الرحمن بن عوفؓ واپس مکہ کو لوٹے اور پھر مدینہ ہجرت فرمائی اور اس سارے عرصہ میں مقدرت کے باوجود معاندین کا مقابلہ نہ کیا اور عفو اور صبر کی تعلیم پر کار بند رہے۔

حضرت عبد الرحمن بن عوفؓ نے دوسری ہجرت کا ثواب لیا اور انی امرُث بِالْعَفْوِ فَلَا تُقَاتِلُوا کی تعلیم کو سینے سے چمٹائے رکھا حتیٰ کہ اللہ تعالیٰ کی طرف سے جہاد کا اذن آگیا اور دفاع کی اجازت مل گئی۔

غزوہ بدر ہوا اور حضرت عبد الرحمن بن عوفؓ بڑے نمایاں طور پر اس غزوہ میں

شامل ہوئے۔ آپ کی ایک مشہور روایت ہے کہ میں نے جب اپنے دائیں بائیں نظر ڈالی تو انصار کے دونوں عمر لڑکوں کو اپنے پہلو میں کھڑے دیکھا۔ انہیں دیکھ کر میرا دل بیٹھ گیا کیونکہ دائیں بائیں کھڑے ساتھیوں کی طاقت پر اس وقت انسان کوئی کارنامہ دکھا سکتا تھا لیکن معاً ایک لڑکے نے آپ سے پوچھا کہ پچاؤہ ابو جہل کہاں ہے جو ہمارے رسولؐ کو مکہ میں دکھ دیا کرتا تھا۔ میں نے خدا سے عہد کیا ہوا ہے کہ میں اسے قتل کروں گا۔ میں نے ابھی اس کا جواب بھی نہ دیا تھا کہ دوسرے لڑکے نے پوچھا جو پہلے نے پوچھا تھا۔ میں ان دونوں لڑکوں کی جرأت سے حیران رہ گیا کیونکہ ابو جہل سپہ سالار تھا اور اس کے چاروں طرف تجربہ کا رسپائی اور پھر یاد رکھتے۔ میں نے ہاتھ سے اشارہ ہی کیا ہوگا کہ دیکھو وہ ابو جہل ہے کہ دونوں بچے باز کی طرح جھپٹے اور دشمن کی صفائی کا لٹتے ہوئے ابو جہل تک جا پہنچے اور اس زور سے وار کیا کہ اس کے ساتھی دیکھتے ہی رہ گئے اور ابو جہل زمین پر گر گیا۔ غرض حضرت عبد الرحمنؓ بن عوفؓ نے بڑے بڑے عجیب نظارے دیکھے۔ غلاموں کی آزادی کا مسئلہ پیش ہوا تو عبد الرحمنؓ بن عوفؓ نے اپنی زندگی میں تین ہزار غلام آزاد کئے اور جہاد کے اس پہلو پر بھی عمل کر کے ثواب کمایا۔ حضرت عبد الرحمنؓ بن عوفؓ نے جنگ احد میں بھی خاص خدمات کی توفیق پائی اور باقی غزوہات النبیؐ میں بھی۔ آپ ان لوگوں میں سے تھے جو نمازوں میں آنحضرتؐ کے پیچھے اور جنگوں میں آپؐ کے آگے رہتے تھے۔ صلح حدیبیہ کے موقع پر بھی آپ ساتھ تھے اور جن صحابہؐ کے معاہدہ صلح پر بطور گواہ سخت

کروائے گئے ان میں بھی آپ شامل تھے۔ فتح مکہ کے بعد آنحضرتؐ نے خالد بن ولید کو جو (مسلمان ہو چکے تھے) ایک لشکر دے کر جذبہ کی طرف روانہ کیا، گواں لوگوں نے ہتھیار ڈال دیئے لیکن خالد بن ولید کے ہاتھوں کچھ لوگ قتل ہو گئے۔ اس وجہ سے خالد بن ولید اور حضرت عبدالرحمنؓ بن عوف کے درمیان جھگڑا ہو گیا۔ جب بات آنحضرت ﷺ تک پہنچی تو آپؐ نے حضرت خالد بن ولید سے مخاطب ہو کر فرمایا:

”خالد! تم میرے صحابہ کو مجھ پر چھوڑ دو۔ خدا کی قسم! اگر تمہارے پاس اُحد پہاڑ کے برابر سونا ہوتا اور تم اسے اللہ کے راستے میں خرچ کر دیتے تو بھی میرے ایک صحابی کے صحیح کے وقت یا شام کے وقت کے جہاد کو نہیں پاسکتے۔“

(سیرت ابن ہشام جلد دوم ص ۵۱۵)

دومۃ الجندل پر لشکر کشی

آنحضرت ﷺ نے قیامِ امن کے لئے دومۃ الجندل پر ربیع الاول ۵ھ (جولائی 626ء) میں لشکر کشی فرمائی تھی اور ان لوگوں نے اسلام کی مخالفت ترک کر دی تھی۔ اور یہ لوگ اسلامی دائرہ اثر میں داخل ہو چکے تھے۔ ایک حصہ اسلام کی طرف مائل تھا مگر اپنے روساء اور اہل قبلہ کی مخالفت کی وجہ سے جرأت نہ کرتے تھے۔ آنحضرت ﷺ نے شعبان ۶ھ (نومبر 627ء) کو اسلامی جہنمڈا دے کر حضرت عبد الرحمنؓ بن عوف کی کمان میں ایک دستہ دومۃ الجندل کی طرف بھجوایا جو شام کی سرحد

کے پاس تھا اور فرمایا:

”اے ابن عوف! اس جہنمڈے کو لے لو اور پھر تم سب خدا کے رستے میں جہاد کے لئے نکل جاؤ اور کفار کے ساتھ لڑو مگر دیکھنا کوئی بد دیانتی نہ کرنا اور نہ کوئی عہد شکنی کرنا اور نہ دشمن کے مردوں کے جسموں کو بگاڑنا اور نہ بچوں کو قتل کرنا۔ یہ خدا کا حکم ہے اور اُس کے نبی کی سنت“

(بکوالہ سیرت خاتم النبیین ﷺ مصنفہ حضرت مرزابیشراحمدایم اے صفحہ 715)

آپؐ نے حضرت عبدالرحمنؓ بن عوف کو یہ بھی فرمایا کہ اگر وہ جنگ وجدال سے دستکش ہو کر صلح صفائی کر لیں اور اطاعت قبول کر لیں تو مناسب ہو گا کہ ان لوگوں کے رئیس (اصبغ بن عمر وکبی) کی بیٹی سے شادی کر لینا۔ اس مہم میں آپؐ کے ساتھ سات سو مسلمان تھے۔ چنانچہ وہاں پہنچ کر حضرت عبدالرحمنؓ بن عوف نے حق تبلیغ ادا کیا۔ شروع شروع میں تو دومۃ الجندل والے جنگ کے لئے تیار نظر آتے تھے مگر حضرت عبدالرحمنؓ بن عوف کے سمجھانے پر ان کے ارادے بدل گئے۔ ان کے حکمران اصبغ بن عمر وکبی نے جو ایک عیسائی تھا اسلام قبول کر لیا اور اس کی بہت ساری قوم بھی اسلام میں داخل ہو گئی اور اپنے علاقے کو اسلامی حکومت کے ماتحت کر لیا۔

حضرت عبدالرحمنؓ بن عوف نے رئیس کی لڑکی سے شادی کر لی جن کا نام تماضر تھا اور انہیں اپنے ہمراہ مدینہ منورہ لے آئے اور آنحضرتؐ سے ملوایا۔ تماضر کے بطن سے ابو سلمہ زہری پیدا ہوئے جنہوں نے علماء اسلام میں بہت اونچا نام پایا۔

استحکام خلافت کے لئے جدوجہد

حضرت ابو بکرؓ کی خلافت کے موقع پر حضرت عبد الرحمن بن عوف نے حضرت عمرؓ کو مشورہ دیا تھا کہ خلافت کا امر مدینہ میں طے ہونا چاہئے آپ حضرت ابو بکرؓ اور حضرت عمرؓ کے دست راست رہے۔ قاتلانہ حملہ کے بعد حضرت عمرؓ نے خلافت کے لئے ۶ صحابہ السابقون الاولون و شوریٰ میں داخل کیا ان میں حضرت عثمانؓ، حضرت علیؓ، حضرت طلحہؓ، حضرت زبیرؓ، حضرت سعید بن ابی وقار اور حضرت عبد الرحمن بن عوف شامل تھے۔

حضرت عبد الرحمن بن عوف اس شوریٰ کے صدر تھے جنہوں نے حضرت عثمانؓ کی خلافت کا فیصلہ کیا۔ اس وقت اگر معاملہ کھل طور پر چھوڑ دیا جاتا تو ممکن تھا فتنہ کی صورت پیدا ہو جاتی اس لئے حضرت عبد الرحمن بن عوف نے رائے عامہ کو ٹھوٹ کر اور اہل الرائے صحابہ کا مشورہ لے کر حضرت عثمانؓ کی خلافت کا فیصلہ کیا تھا بعد میں جب فتنہ اٹھے تو حضرت علیؓ نے حضرت عبد الرحمن بن عوف کی وفات پر فرمایا ”عبد الرحمن جاؤ بے شک تم نے اچھا زمانہ پایا اور فتنہ سے پہلے چل دیئے۔“ (اسد الغابہ ذکر عبد الرحمن بن عوف)

آپ کی وفات ۳۲ھ میں ہوئی بعض کے نزدیک ۵۴ھ میں ہوئی۔ آپ کی عمر ۵۷ سال تھی۔ آپ مدینہ میں فوت ہوئے۔ آپ کا مزار جنت البقیع میں ہے۔
اے خدا بر تربت او ابر رحمتہ بار
داخلش گُن از کمالِ فضل در بیت انعم

حضرت عبد الرحمن بن عوف کے بعض متفرق واقعات



ہجرت مدینہ کے بعد آنحضرت ﷺ نے ایک ایک مہاجر اور ایک ایک انصاری مسلمان کو آپس میں بھائی بھائی بنادیا حضرت عبد الرحمن بن عوف سعید بن الربيع انصاری کے بھائی بنے۔ سعید نے اپنا سارا مال و متاع نصف گن کر عبد الرحمن بن عوف کے سامنے رکھ دیا اور جوش محبت میں یہاں تک کہہ دیا کہ میری دو بیویاں ہیں، میں ان میں سے ایک کو طلاق دے دیتا ہوں اور پھر اس کی عدت گذرنے پر تم اس کے ساتھ شادی کر لینا۔ حضرت عبد الرحمن بن عوف نے ان کا شکریہ ادا کیا اور ان کے لئے دعا کرتے ہوئے کہا کہ خدا یہ سب کچھ آپ کو مبارک کرے، مجھے بازار کا راستہ بتا دو۔ آپ بہت سمجھدار تاجر تھے۔ آپ نے تجارت کر کے بہت جلد مدینہ میں بھی نام پیدا کر لیا اور ایک نہایت امیر کبیر آدمی بن گئے آپ نے جلد ہی ایک انصاری لڑکی سے شادی کر لی۔ آنحضرتؐ نے فرمایا اب ولیمہ کی دعوت کرو خواہ صرف ایک بکری کے گوشت کی ہو۔ آپ کے عقل و دانش اور اللہ پر توکل اور اخلاص کا یہ شاندار نمونہ ہے کہ آپ کسی پر بوجھ نہیں بنے اور خود نہ صرف اپنا بوجھ اٹھایا بلکہ دوسروں کا بوجھ اٹھانے کے بھی قابل ہو گئے۔



اللہ تعالیٰ نے آپ کو بے حد مال و دولت عطا فرمایا اور آپ نے اسے خدا کی راہ میں بے دریغ خرچ بھی کیا۔ اُمّ زہر سے روایت ہے کہ حضرت عبدالرحمن بن عوف نے ایک مرتبہ چالیس ہزار دینار خیرات کئے پھر پانچ سو گھوڑے فی سبیل اللہ دے دیئے پھر پانچ سو سواری کے اونٹ بھی دے دیئے۔

آپ نے وفات پر جو ترکہ چھوڑا اس کے بارہ میں وصیت فرمائی کہ بدربی صحابہ میں سے جو زندہ ہوں ان میں سے ہر ایک کو چار چار سو دینار دیئے جائیں۔ آپ کے انتقال پر سونا اتنی مقدار میں آپ نے چھوڑا کہ وہ کلہاڑیوں سے کاٹ کاٹ کر تقسیم کیا گیا۔ چار بیویاں تھیں، ہر ایک کے حصہ میں اسی اسی ہزار آیا۔ آپ نے ایک ہزار اونٹ اور ایک سو گھوڑے اور تین سو بکریاں چھوڑیں۔ بدربی صحابہ کے علاوہ پچاس ہزار درہم آپ کے ترکہ میں سے غرباء و مساکین میں ماننا گما اور ایک ہزار رگھوڑے فی سبیل اللہ دیئے گئے۔

آپ نے بڑے خلوص سے بعض احادیث کی روایت کی ہے جو آپ کی عظمت کو ظاہر کرتی ہیں۔ آپ امین تھے اور آپ کی بیان کردہ احادیث میں کسی شک کی گنجائش نہیں۔ مجملہ اور حدیثوں کے عشرہ لمبیرین کی حدیث بھی آپ نے ہی روایت کی ہے کہ آنحضرت ﷺ نے فرمایا



غزوہ واحد میں آپ ان خاص صحابہ میں شامل تھے جنہوں نے مشکل وقت میں آنحضرت کے انتہائی قریب رہ کر دفاع کیا۔ اس موقع پر حضرت عبدالرحمن بن عوف کوئی زخم آئے دو دانت بھی شہید ہو گئے۔ پاؤں میں بھی زخم آگیا اور پاؤں میں لنگ آگئی۔ تمام غزوات النبی میں آپ کی شمولیت آپ کے بے حد اخلاص پر روشن دلیل ہے۔

۵۷ میں آنحضرتؐ سے آپ کو دوستہ الجندل پر شکر کشی کے لئے بھیجا۔ ”ایک دفعہ آنحضرتؐ کے وصال کے بعد حضرت عبد الرحمن بن عوف کے سامنے افطاری کا کھانا آیا جو غالباً کسی قدر پر تکلف تھا۔ اس پر انہیں احمد کا زمانہ یاد آگیا جب مسلمانوں کے پاس اپنے شہداء کو کفنا نے کے لئے کپڑا تک نہیں تھا اور وہ ان کے بدنوں کو چھپانے کے لئے گھاس کاٹ کاٹ کا ان میں لپیٹتے تھے۔ اس یاد نے عبد الرحمن بن عوف کو ایسا بے چین کر دیا کہ وہ بے تاب ہو کر رونے لگ گئے اور کھانا چھوڑ کر اٹھ کھڑے ہوئے حالانکہ وہ روزے سے تھے۔“

(سیرت خاتم النبیین از حضرت مرزا بشیر احمد ایم اے ص ۵۰۲)

ابوبکر فی الجَنَّةِ وَعُمَرٌ فِي الجَنَّةِ وَعُثْمَانٌ فِي الجَنَّةِ وَعَلَى فِي
الجَنَّةِ وَطَلْحَهُ فِي الجَنَّةِ وَالزَّبِيرُ فِي الجَنَّةِ وَعَبْدُ الرَّحْمَنِ عَوْفُ فِي
الجَنَّةِ وَسَعْدُ بْنِ وَقَاصٍ فِي الجَنَّةِ سَعِيدُ بْنِ زَيْدٍ فِي الجَنَّةِ وَأَبُو عَبِيدَةَ
بْنِ الْجَرَاحِ فِي الجَنَّةِ۔

(ترمذی کتاب المناقب باب مناقب عبدالرحمن بن عوف)

یعنی ابوبکر، عمر، عثمان، علی، طلحہ، زبیر، عبدالرحمٰن بن عوف، سعد بن ابی وقار
اور سعید بن زید اور ابو عبیدہ بن الجراح پر جنت واجب ہوگئی۔
حضرت مسیح موعود علیہ السلام فرماتے ہیں:-

”اس خدائے محسن کا شکر ہے جو حساس کرنے والا اور غمتوں کو دور کرنے والا
ہے اور اس کے رسول پر درود وسلام جو انس اور جن کا امام اور پاک دل اور بہشت کی
طرف کھینچے والا ہے اور اس کے ان احباب پر سلام جو ایمان کے چشمتوں کی طرف
پیاسوں کی طرح دوڑے اور گمراہی کی اندر ہیری راتوں میں علمی اور عملی کمال سے
روشن کئے گئے اور اس کی آل پر درود جونبوت کے درخت کی شاخیں اور نبی صلعم کی
قوت شامہ کے لئے ریحان کی طرح ہیں“ (روحانی خزانہ جلد 8 صفحہ 188)

اَللَّهُمَّ صَلِّ عَلَى سَيِّدِنَا مُحَمَّدٍ وَعَلَى اِلٰهٖ وَاصْحَابِهِ اَجْمَعِينَ

بِرَحْمَتِكَ يَا أَرَحَمَ الرّحِمِينَ
”پس اے خدا! اس نبی پر سلام اور درود بھیج اور اس کے آل پر جو مظہر اور

طیب ہیں اور اُس کے اصحاب پر جو دون کے میدانوں کے شیر اور راتوں کے راہب
ہیں اور دین کے ستارے ہیں خدا کی خوشنودی اُن سب کے شامل حال ہے۔
(روحانی خزانہ جلد 14 صفحہ 17)

نام کتاب حضرت عبد الرحمن بن عوف رضی اللہ عنہ

اشراعت طبع اول